

आइडीए 2 करोड़ देगा, आइआईटी 3 साल में लौटाएगा

आइआईटी इंदौर करेगा आइडीए के इन्क्यूबेशन सेंटर का पूरा संचालन



पत्रिका@इंदौर. आइडीए द्वारा स्टार्ट इको सिस्टम विकास के लिए योजना-140 आनंद वन में तैयार इन्क्यूबेशन सेंटर के संचालन की जिम्मेदारी आइआईटी इंदौर लेने जा रहा है। इसके लिए आइडीए व आइआईटी के बीच गौरव दिवस कार्यक्रम में अनुबंध होने की संभावना है। यहां 70 युवा काम कर सकेंगे।

आइडीए अध्यक्ष जयपालसिंह चावड़ा व सीईओ आरपी अहिरवार ने बताया, इन्क्यूबेशन सेंटर के संचालन के लिए इंटरनेशनल कंपनी को लाने के प्रयास थे। इसी बीच सुझाव आया कि स्मार्ट सिटी का

सेंटर आइआईएम द्वारा संचालित किया जा रहा है। इंदौर में आइआईएम और आइआईटी दोनों हैं तो क्यों न इस सेंटर का संचालन इन संस्थाओं द्वारा किया जाए। दोनों से बात की तो आइआईटी तैयार हो गया। यहां स्टार्टअप आइडिया विकास के साथ पेटेंट आदि के लिए काम किया जाएगा। संचालन के लिए कुछ खर्च आइडीए देगा। अकादमिक संचालन आइआईटी करेगा। मेंटेनेंस आइडीए के जिम्मे रहेगा। स्टार्टअप को प्रोत्साहन देने के लिए आइआईटी ने आइडीए से 2 साल में 2 करोड़ रुपए मांगे हैं। यह राशि अगले तीन साल में वह लौटा देगा।